

باب 12

کوآرڈی نیشن اور کنٹرول

COORDINATION AND CONTROL

اہم عنوانات

12.1 Types of Coordination

12.1 کوآرڈی نیشن کی اقسام

12.2 Human Nervous System

12.2 انسان کا نروس سسٹم

12.3 Receptors in Humans

12.3 انسان میں ریسیپٹرز

12.4 Endocrine System


12.4 اینڈوکرائن سسٹم

12.5 Nervous Disorders

12.5 نروس سسٹم کے امراض

باب 12 میں شامل اہم سائنسی اصطلاحات کے اردو تراجم

نرو (Nerve) عصب	نیوران (Neuron) عصبی خلیہ	نروس (Nervous) عصبی
سپائنل کارڈ (Spinal cord) حرام مغز	پیوپل (Pupil) آنکھ کی پتلی	کوآرڈی نیشن (Coordination) ربط
کورنیا (Cornea) قرنیہ	لینز (Lens) عدسہ	ریسپانس (Response) جوابی عمل
کوآرڈی نیٹر (Coordinator) رابطہ: ہم آہنگی پیدا کرنے والا	آئرس (Iris) قرنیے کے پیچھے گول رنگدار جھلی	سکلیرا (Sclera) صلبیہ: آنکھ کا ریشہ دار سفید بیرونی پردہ
	سٹیمولس (Stimulus) محرک	کورانڈ (Choroid) آنکھ کا کالا پردہ



ملٹی سیلولر جانداروں کے جسم میں ٹشوز اور آرگنز ایک دوسرے سے آزادانہ کام نہیں کرتے۔ پورے جسم کی ضرورت کے مطابق وہ اپنے بہت سے افعال ادا کرتے ہوئے مل کر کام کرتے ہیں۔ اس کا مطلب یہ ہے کہ ان کی سرگرمیوں میں ربط ہوتا ہے جسے کوآرڈی نیشن کہتے ہیں۔ کوآرڈی نیشن جاندار کو اپنے اردگرد کی دنیا میں ہونے والے واقعات پر ردعمل ادا کرنے کے بھی قابل بناتی ہے۔

کوآرڈی نیشن کی ایک جانی پہچانی مثال حرکت کے دوران مسلز (muscles) کے مل کر کام کرنے کی ہے۔ جب ایک لڑکا گیند پکڑنے کے لیے بھاگتا ہے تو اپنے بازوؤں، ٹانگوں اور کمر کو حرکت دینے کے سینکڑوں مسلز استعمال کرتا ہے۔ اس کا نروس (nervous) سسٹم اس کے سینس (sense) آرگنز سے

معلومات لے کر استعمال کرتا ہے اور ان مسلز میں ربط یعنی کوآرڈی نیشن قائم کرتا ہے۔ اس کوآرڈی نیشن کی وجہ سے مسلز درست ترتیب اور طاقت سے اور ٹھیک دورانہ کے لیے سکتے ہیں۔ لیکن صرف یہی نہیں ہو رہا ہوتا۔ ایسی سرگرمیوں میں کوآرڈی نیشن کی مزید بہت سی اقسام شامل ہوتی ہیں۔ مثال کے طور پر؛ سانس لینے اور ہارٹ بیٹ کی رفتار بڑھادی جاتی ہے، بلڈ پریشر کو ایڈجسٹ کیا جاتا ہے اور جسم سے زائد حرارت کو خارج کیا جاتا ہے۔

یہ سب کچھ کیسے ہوتا ہے؟ زندگی کی تمام سرگرمیاں کنٹرول کی جاتی ہیں۔ ان میں کوآرڈی نیشن ہوتی ہے یعنی جسم ایک اکائی بن کر کام کرتا ہے جس میں مختلف آرگنز اور سسٹمز ایک دوسرے سے تعاون کرتے ہیں اور ہم آہنگی (harmony) سے کام کرتے ہیں۔

Types of Coordination

12.1 کوآرڈی نیشن کی اقسام

یونی سیلر جانداروں میں بھی کوآرڈی نیشن ہوتی ہے۔ ان میں سٹیمولائی (stimuli) کے خلاف ریپانس (response) کیمیکلز کے ذریعہ دیا جاتا ہے۔


جانداروں میں دو اقسام کی کوآرڈی نیشن ہوتی ہے۔

- i. نروس کوآرڈی نیشن، جس کا ذمہ دار نروس سسٹم ہے اور
- ii. کیمیکل کوآرڈی نیشن، جس کا ذمہ دار اینڈوکرائن سسٹم ہے۔


جانوروں کے جسم میں دونوں طرح (نروس اور کیمیکل) کی کوآرڈی نیشن کے لیے سسٹمز ہوتے ہیں جبکہ پودوں اور دوسرے جانداروں میں صرف کیمیکل کوآرڈی نیشن ہوتی ہے۔

12.1.1 کوآرڈی نیشن کا عمل Coordinated Action

کوآرڈی نیشن کے عمل کے پانچ اجزاء ہوتے ہیں۔



سٹیمولائی (Stimuli): جب ہم ایک گھونگے (سینیل: snail) کو چھوئیں تو کیا ہوتا ہے؟ ہم نے سورج مکھی کے پھولوں کو سورج کی طرف حرکت کرتے دیکھا ہوگا۔ ان تمام اعمال کی وجہ کیا ہو سکتی ہے؟ چھونا، روشنی وغیرہ ایسے عناصر ہیں جو جانداروں میں خاص رد عمل (ریپانس) پیدا کرتے ہیں۔ ان عناصر کو سٹیمولائی (stimuli)؛ واحد سٹیمولس (stimulus) کہتے ہیں۔ ایک سٹیمولس سے مراد ماحول (اندرونی اور بیرونی) میں ہونے والی کوئی بھی ایسی تبدیلی ہے جو جاندار میں ریپانس پیدا کر سکے۔ سٹیمولائی کی مزید مثالیں حرارت، سردی، دباؤ، آواز کی لہریں، کیمیکلز کی موجودگی، مائیکرو آرگنزمز سے ہونے والے (microbial) انفیکشنز وغیرہ ہیں۔



شکل 12.1: نروس اور کیمیکل کوآرڈی نیشن

ریسپنڈرز (Receptors): جسم کے مخصوص آرگنز، ٹشوز یا سیلز سٹیمولائی کا پتہ لگاتے ہیں۔ مثال کے طور پر کان آواز کی لہروں کا، آنکھیں روشنی کا، ناک ہوا میں موجود کیمیکلز کا پتہ لگاتے ہیں۔ ایسے آرگنز، ٹشوز یا سیلز جو سٹیمولس کی مخصوص اقسام کا معلوم کرنے کے لیے مخصوص ہوں، ریسپنڈرز کہلاتے ہیں۔

کوآرڈی نیٹرز (Coordinators): یہ وہ آرگنز ہیں جو ریسپنڈرز سے معلومات وصول کرتے ہیں اور ان کا پیغام مخصوص آرگنز کو بھیج دیتے ہیں تاکہ مناسب ایکشن لیا جائے۔ نروس کوآرڈی نیشن میں دماغ اور سپائنل کارڈ (spinal cord) کوآرڈی نیٹر ہوتے ہیں۔ یہ کوآرڈی نیٹرز نیوراز (neurons) کے ذریعہ، نرو اہپلسز کی شکل میں معلومات وصول کرتے ہیں اور پیغامات بھیجتے ہیں۔ دوسری طرف، کیمیکل کوآرڈی نیشن میں بہت سے اینڈو کرائن گلیٹنڈز کوآرڈی نیٹرز کا کردار ادا کرتے ہیں۔ یہ کوآرڈی نیٹرز مختلف کیمیکلز کی شکل میں معلومات وصول کرتے ہیں اور خون میں مخصوص ہارمونز (hormones) خارج کر کے پیغامات بھیجتے ہیں۔

ایفیکٹرز (Effectors): یہ جسم کے وہ حصے ہوتے ہیں جو کوآرڈی نیٹرز کے بھیجے ہوئے پیغامات وصول کرتے ہیں اور مخصوص رد عمل یعنی ریسپانس پیدا کرتے ہیں۔ نروس کوآرڈی نیشن میں نیوراز کوآرڈی نیٹرز (دماغ یا سپائنل کارڈ) سے پیغامات کو مسلز اور گلیٹنڈز تک لے جاتے ہیں، جو کہ ایفیکٹرز کا کام کرتے ہیں۔ کیمیکل کوآرڈی نیشن میں مخصوص ہارمونز کوآرڈی نیٹرز (اینڈو کرائن گلیٹنڈز) سے پیغامات کو مخصوص ٹارگٹ ٹشوز (target tissues) تک لے جاتے ہیں، جو کہ ایفیکٹرز کا کام کرتے ہیں۔ کچھ ہارمونز کے لیے ایفیکٹرز منفرد ہوتے ہیں۔ اسی طرح، ہڈیاں اور جگر بہت سے ہارمونز کے لیے ایفیکٹرز کا کام کرتے ہیں۔

ریسپانس (Response): کوآرڈی نیٹرز سے پیغامات ملنے پر، ایفیکٹرز عمل کرتے ہیں۔ اس عمل کو ریسپانس کہتے ہیں۔ مثال کے طور پر

بہت گرم چیز سے اپنا ہاتھ واپس کھینچ لینا اور سورج لکھی کے پھول کی سورج کی جانب حرکت ریپانسز ہیں۔ عام طور پر نروس کوآرڈینیٹیشن فوری لیکن مختصر دورانیہ کے ریپانسز پیدا کرتی ہے جبکہ کیمیکل کوآرڈینیٹیشن سست لیکن طویل دورانیہ کے ریپانسز پیدا کرتی ہے۔

ریکارڈنگ کی مہارت: Recording Skills

- مندرجہ بالا سبق سے حاصل کیے گئے علم کو استعمال کرتے ہوئے ایک ٹیبل بنائیں جس میں دونوں اقسام کی کوآرڈینیٹیشن (نروس اور کیمیکل کوآرڈینیٹیشن) میں فرق دکھائیں۔

Human Nervous System

12.2 انسان کا نروس سسٹم

ہم نروس سسٹم کے کام کرنے کا بنیادی ماڈل سمجھ چکے ہیں۔ انسان اور دوسرے اعلیٰ درجہ کے جانوروں میں نروس سسٹم دو بڑے حصوں پر مشتمل ہوتا ہے یعنی سنٹرل (central) نروس سسٹم اور پیریفرل (peripheral) نروس سسٹم۔ سنٹرل نروس سسٹم میں کوآرڈینیٹرز یعنی دماغ اور سپائنل کارڈ شامل ہیں جبکہ پیریفرل نروس سسٹم میں وہ نروسز (nerves) شامل ہیں جو سنٹرل نروس سسٹم سے نکلتی ہیں اور جسم کے تمام حصوں میں پھیلی ہوتی ہیں۔ نروس سسٹم کے یہ تمام اجزاء نیورانز کے بنے ہوتے ہیں۔ اب ہم پہلے نیوران کی ساخت اور اقسام کا مطالعہ کریں گے اور اس کے بعد نروس سسٹم کے دو بڑے حصوں کو پڑھیں گے۔


12.2.1 نروسیل یا نیوران Nerve Cell or Neuron

نروسیل یا نیوران نروس سسٹم کی اکائی ہے۔ انسان کا نروس سسٹم اربوں (بلینز): (billions) نیورانز اور ان کے سپورٹنگ سیلز (نیوروجلائل: neuroglial) کا بنا ہوتا ہے۔ نیورانز ایسے مخصوص سیلز ہیں جو ریسیپٹرز سے کوآرڈینیٹرز اور کوآرڈینیٹرز سے ایفیکٹرز تک نروس امپلسز (impulses) پہنچانے کے قابل ہوتے ہیں۔ اس طرح وہ ایک دوسرے کو اور جسم کے دوسری طرح کے سیلز کو بھی اطلاعات پہنچاتے ہیں۔


ایک نیوران کا نیوکلیئس اور زیادہ تر سائٹوپلازم اس کی سیل باڈی (cell body) میں موجود ہوتا ہے۔ سیل باڈی سے تار کی طرح کے مختلف بڑے ہوئے حصے (processes) نکلتے ہیں۔ یہ بڑے ہوئے حصے ڈینڈرائٹس (dendrites) اور ایکزائز (axons) ہیں۔ ڈینڈرائٹس نروس امپلس کو سیل باڈی کی طرف لے جاتے ہیں جبکہ ایکزائز نروس امپلس کو سیل باڈی سے دور لے جاتے ہیں۔

شوان سیلز ایکزائز کے ساتھ باقاعدہ فاصلوں پر موجود مخصوص نیوروجلائل سیلز ہیں۔ شوان سیلز ایکزائز کے اوپر ایک چربی جیسی یعنی فیٹی (fatty) تہہ بناتے ہیں جسے مالکن شیٹھ (myelin sheath) کہتے ہیں۔ ایکزائز پر مالکن شیٹھ لگے حصوں کے درمیان کچھ مقامات

عام سیلز کے برعکس، مکمل تیار شدہ (mature) نیورانز کبھی تقسیم نہیں ہوتے۔ لیکن ایک پروٹین، جسے نروس گروتھ فیکٹر (nerve growth factor) کہتے ہیں، ٹوٹے ہوئے نروسیلز کی ری جینریشن (regeneration) کرواتا ہے۔ ایمریو کے خام یعنی سٹیم سیلز (stem cells) استعمال کر کے بھی دماغ کے انحطاط پڑنے والے نروسیلز کی مرمت کی جاسکتی ہے۔



نرو امپلس نیورونز کی لمبائی میں سے گزرنے والی برقی اور کیمیائی (electrochemical) تبدیلیوں کی ایک لہر (wave) ہوتی ہے۔



شکل 12.2: نیورونز

مائلن کے بغیر ہوتے ہیں اور انہیں نورڈز آف رین ویر (nodes of Ranvier) کہتے ہیں۔ مائلن شیٹھ غیر متصل ہوتی ہے۔ اس لیے ایسی ممبرین جس پر اس شیٹھ کا غلاف ہوتا ہے اس پر سے نرو امپلس نہیں گزرتی۔ ایسے نیورون میں امپلسز مائلن لگے حصوں کے اوپر سے، ایک نورڈ سے دوسرے نورڈ تک، جمپ (jump) کرتی ہیں اور انہیں چھلانگیں لگانے والی یعنی سالٹیٹری (saltatory) امپلسز کہا جاتا ہے۔ نرو امپلس کے اس طرح گزرنے سے اس کی رفتار بڑھ جاتی ہے۔ اپنے کام کے لحاظ سے نیورونز تین طرح کے ہوتے ہیں۔

1. سینسری نیورونز (sensory neurons) سینسری معلومات (نرو امپلسز) کو ریسیپٹرز سے سنسٹریل نروس سسٹم کی طرف لے جاتے ہیں۔ سینسری نیورون میں ایک ڈینڈرائٹ اور ایک ایگزوان ہوتا ہے۔
2. انٹر نیورونز (inter-neurons) دماغ اور سائٹل کارڈ کا حصہ ہوتے ہیں۔ یہ معلومات کو وصول کرتے ہیں، ان کا تجزیہ کرتے ہیں اور پھر موٹر نیورونز کو تحریک دیتے ہیں۔ انٹر نیورون میں بہت سے ڈینڈرائٹس اور ایگزوان ہوتے ہیں۔
3. موٹر نیورونز (motor neurons) کا کام انٹر نیورونز سے معلومات کو مسلز اور گلینڈز یعنی ایفیکٹرز تک لے جانا ہے۔ ان میں بہت سے ڈینڈرائٹس لیکن ایک ایگزوان ہوتا ہے۔

پریکٹیکل: 12 ولٹ (volt) کا ڈائریکٹ کرنٹ (DC current) استعمال کر کے مینڈک کی پنڈلی (shin) کے مسلز کا سیکشن دیکھیں

سامان: ڈائی سیٹ کیا ہوا (dissected) مینڈک، پیٹری ڈش، میتھیلین بلیو (methylene blue) سویلوشن، 12 ولٹ کی بیٹری اور تاریں

پروسیجر:

1. ایک ڈائی سیٹ کیے ہوئے مینڈک کی پنڈلی کے مسلز لیں (مینڈک کی ڈائی سیکشن ٹیپر کریں گے)۔
2. میتھیلین بلیو سے بھری ایک پیٹری ڈش میں پنڈلی کے مسلز کو رکھ دیں۔



3. پیٹری ڈش کے قریب 12 دولت کی ایک بیٹری رکھیں اور اس کی تاروں کو مسلز کے مخالف کناروں سے چھوئیں۔
مشاہدہ: جب مسلز کو کرنٹ دیا جاتا ہے تو وہ سکڑتے ہیں۔

نرو Nerve

بہت سے ایگزائز کا مجموعہ جس پر لپڈز کا ایک غلاف چڑھا ہوتا ہے، ایک نرو کہلاتا ہے۔ ایگزائز کی خصوصیات کی بنیاد پر، نرو کی تین اقسام ہوتی ہیں۔

1. سینسری نروز (sensory nerves) میں صرف سینسری نیورانز کے ایگزائز جسم کے کچھ حصوں میں بہت سے نیورانز کی سیل باڈیز مل کر گروپ بناتی ہیں جس پر ایک ممبرین کا غلاف ہوتا ہے۔ ایسے گروپ کو گینگلیاں (ganglion) کہتے ہیں۔
2. موٹر نروز (motor nerves) میں صرف موٹر نیورانز کے ایگزائز ہوتے ہیں۔

3. ملکسڈ نروز (mixed nerves) میں دونوں یعنی سینسری اور موٹر نیورانز کے ایگزائز ہوتے ہیں۔

12.2.2 نروس سسٹم کی ڈویژن Divisions of the Nervous System

سنٹرل اور پیریفیرل نروس سسٹم کی تفصیلات مندرجہ ذیل ہیں۔

سنٹرل نروس سسٹم Central Nervous System

سنٹرل نروس سسٹم میں دماغ اور سپائنل کارڈ شامل ہیں۔


A- دماغ Brain

جانوروں کے جسم میں زندگی کے تمام افعال دماغ کے کنٹرول میں ہوتے ہیں۔ دماغ کی ساخت اس کردار کو ادا کرنے کی مناسبت سے ہی ہوتی ہے۔ دماغ ہڈیوں سے بنی ایک کرینیم (cranium)، جو کہ کھوپڑی کا ایک حصہ ہے، کے اندر ہوتا ہے۔ کرینیم کے اندر تین تہیں دماغ کو ڈھانپتی ہیں، جنہیں مینن جیز (meninges) کہتے ہیں۔ مینن جیز دماغ کی حفاظت کرتی ہیں اور اپنی کچلر کے ذریعہ دماغ کے ٹشو کو غذا اور آکسیجن بھی مہیا کرتی ہیں۔ دماغ کے اندر فلونڈ سے بھرے وینٹریکلز (ventricles) ہوتے ہیں جو سپائنل کارڈ کے اندر موجود سنٹرل کینال (canal) سے منسلک ہوتے ہیں۔ وینٹریکلز اور سنٹرل کینال میں موجود فلونڈ کو سیری بروسپائنل فلونڈ (cerebrospinal fluid: CSF) کہتے ہیں۔

The Divisions of Brain

دماغ کے حصے

انسان اور دوسرے درٹھیٹس کے دماغ کے تین بڑے حصے ہوتے ہیں یعنی فوربرین (forebrain)، مڈبرین (midbrain) اور ہائینڈ برین (hindbrain)۔ ان کے مزید حصے مندرجہ ذیل ہیں۔



شکل 12.3: انسانی دماغ کی ساخت

Forebrain فوربرین

فوربرین دماغ کا سب سے بڑا حصہ ہے۔ انسان میں یہ سب سے ترقی یافتہ ہے۔ اس کے مزید اہم حصے یہ ہیں۔

(i). تھیلیمس (Thalamus): یہ حصہ سیربریم (cerebrum) سے تھوڑا نیچے واقع ہے۔ یہ دماغ اور سپائنل کارڈ کے مختلف حصوں کے مابین رابطہ کا مرکز ہے۔ یہ سیربریم کی طرف جانے والی سینسری نرو امپلسز (سوائے ناک سے آنے والی) کو وصول کر کے انہیں تبدیل بھی کرتا ہے۔ تھیلیمس درد کے احساس اور حس آگاہی (consciousness) یعنی سونے جاگنے کی حس کا بھی ذمہ دار ہے۔

(ii). ہائپوتھیلیمس (Hypothalamus): یہ حصہ مڈبرین سے اوپر اور تھیلیمس سے نیچے واقع ہے۔ انسان میں اس کا سائز تقریباً ایک

بادام کے برابر ہے۔ اس کے اہم کاموں میں سے ایک نروس سسٹم اور اینڈوکرائن سسٹم میں تعلق بنانا ہے۔ یہ پچوٹری (pituitary) گینڈ کی سیکریشنز کو کنٹرول کرتا ہے۔ ہاپو تھیے مس غصہ، درد، خوشی اور غم جیسے احساسات کو بھی کنٹرول کرتا ہے۔

(iii) سیربرم (Cerebrum): یہ نوربرین کا سب سے بڑا حصہ ہے۔ یہ سکلیپیل مسلز، سوچنے، ذہانت اور جذبات کو کنٹرول کرتا ہے۔ اس کے دو حصے یعنی سیربرل ہیمی سفیرز (cerebral hemisphere) ہیں۔ سیربرل ہیمی سفیرز کے اگلے حصے اولفیکٹری بلبز (olfactory bulbs) کہلاتے ہیں جو اولفیکٹری نروز سے امپلسز وصول کرتے ہیں اور سونگھنے کا احساس پیدا کرتے ہیں۔ سیربرل

ہیمی سفیرز کی بالائی تہ یعنی سیربرل کارٹیکس (cerebral cortex) گری میٹر (grey matter) کی بنی ہوتی ہے۔ گری میٹر سے مراد نروس سسٹم کا ایسا مواد ہے جو سیل باڈیز اور مائلن کے بغیر ایگزائز پر مشتمل ہو۔ سیربرل ہیمی سفیرز کی نچلی تہ وائٹ میٹر (white matter) کی بنی ہوتی ہے۔ وائٹ میٹر نروس سسٹم کا ایسا مواد ہے جو مائلن لگے ایگزائز پر مشتمل ہے۔ سیربرل کارٹیکس کا سطحی رقبہ زیادہ ہوتا ہے اور کھوپڑی میں سامنے کے لیے اس کی تہیں لگی ہوتی ہیں۔ اس میں چار لوبز (lobes) ہوتے ہیں۔

لوب (Lobe)	فعل (Function)
فرنٹل (Frontal)	حرکی افعال کو کنٹرول کرتا ہے، سکلیپیل مسلز کے ارادی کنٹرول کی اجازت دیتا ہے اور بولنے کے دوران ہونے والی حرکات کو کنٹرول کرتا ہے
پیرائنٹل (Parietal)	جلد سے معلومات وصول کرنے والے سینسری علاقے رکھتا ہے
آکسی پیٹل (Occipital)	بصری معلومات کو وصول کرتا ہے اور ان کا تجزیہ کرتا ہے
ٹیمپورل (Temporal)	سننے اور سونگھنے کی حسوں سے تعلق رکھتا ہے

مڈبرین Midbrain

دماغ کا یہ حصہ ہائیڈبرین اور نوربرین کے درمیان موجود ہے اور ان دونوں میں رابطہ قائم کرتا ہے۔ یہ حصہ سینسری معلومات وصول کرتا ہے اور انہیں نوربرین کے متعلقہ حصے میں بھیج دیتا ہے۔ مڈبرین سماعت کے چند فوری ردعمل یعنی ریفلیکسز (reflexes) کو اور جسم کی مجموعی پوزیشن (posture) کو بھی کنٹرول کرتا ہے۔

ہائیڈبرین Hindbrain

ہائیڈبرین تین بڑے حصوں پر مشتمل ہے۔

میٹر میں نیورائز کی سیل باڈیز ہوتی ہیں۔)

سپائنل کارڈ کی لمبائی سے سپائنل نرو کے 31 جوڑے نکلتے ہیں۔ یہ تمام مکسڈ (mixed) نروز ہیں کیونکہ ہر ایک میں سینسری اور موٹر نیورائز کے ایگزائز موجود ہوتے ہیں۔ ہر سپائنل نرو دو روٹس (roots) سے نکلتی ہے۔ دونوں روٹس مل کر ایک مکسڈ سپائنل نرو بنا دیتی ہیں (شکل 12.4)۔ ڈارسل روٹ (dorsal root) میں سینسری ایگزائز اور ایک گینگلی اون (ganglion) ہوتا ہے جس میں سیل باڈیز ہوتی ہیں۔ وینٹرل روٹ (ventral root) میں موٹر نیورائز کے ایگزائز ہوتے ہیں۔ سپائنل کارڈ کے دو اہم کام ہیں۔

1. یہ جسم کے حصوں اور دماغ کے درمیان رابطہ کا کام کرتی ہے۔ یہ جسم کے حصوں سے نرو امپلسز کو دماغ تک اور دماغ سے نرو امپلسز کو جسم کے حصوں تک پہنچاتی ہے۔

2. سپائنل کارڈ ایک کوآرڈی نیٹر (coordinator) کا کام بھی کرتی ہے اور چند سادہ ریفلیکسز کی ذمہ دار ہے۔


پیریفیرل نروس سسٹم Peripheral Nervous System

پیریفیرل نروس سسٹم (PNS) نروز اور گینگلی اونز (ganglions) پر مشتمل ہوتا ہے۔ گینگلیا سنٹرل نروس سسٹم سے باہر موجود نیورائز کی سیل باڈیز کے گچھے (clusters) ہیں۔ دماغ اور سپائنل کارڈ سے نروز نکلتی ہیں یا وہاں پہنچتی ہیں۔ اس لیے انہیں کریینیئل (cranial) اور سپائنل نروز کہتے ہیں۔ انسان میں کریینیئل نروز کے 12 جوڑے اور سپائنل نروز کے 31 جوڑے موجود ہیں۔ کریینیئل نروز میں سے چند سینسری نروز ہیں، چند موٹر نروز ہیں اور چند مکسڈ نروز ہیں۔ دوسری طرف، تمام سپائنل نروز مکسڈ ہوتی ہیں۔

کریینیئل اور سپائنل نروز دو رستے (pathways) بناتی ہیں یعنی سینسری رستہ (جو ریپٹرز سے سنٹرل نروس سسٹم تک امپلسز پہنچاتا ہے) اور موٹر رستہ (جو سنٹرل نروس سسٹم سے ایلیکٹریک تک امپلسز پہنچاتا ہے)۔ موٹر رستہ دو سسٹمز بناتا ہے۔

سومیٹک نروس سسٹم (somatic nervous system): یہ شعوری (conscious) اور ارادی (voluntary) ایکشنز کا ذمہ دار ہے۔ اس میں وہ تمام موٹر نیورائز شامل ہیں جو سنٹرل نروس سسٹم سے امپلسز کو سکلیپٹل مسلز تک پہنچاتے ہیں۔

آٹونومک نروس سسٹم (autonomic nervous system): یہ ایسی سرگرمیوں کا ذمہ دار ہے جو ہمارے شعور کے کنٹرول میں نہیں ہوتیں۔ اس میں ایسے موٹر نیورائز شامل ہیں جو کارڈیک (cardiac) مسلز، سموتھ (smooth) مسلز اور گینگلنڈز تک امپلسز پہنچاتے ہیں۔ آٹونومک نروس سسٹم مزید دو سسٹمز پر مشتمل ہے یعنی سمپتھیک سسٹم (sympathetic system) اور پیرا سمپتھیک سسٹم (parasympathetic system)۔ سمپتھیک نروس سسٹم جسم کو ایمرجنسی صورت حال کے لیے تیار کرتا ہے۔ اس طرح کے ریپانس کو ”لڑائی یا بھاگ جانا (fight or flight)“ کہتے ہیں۔ ایمرجنسی صورت حال میں یہ سسٹم ضروری اقدامات کرتا ہے مثلاً یہ پوپل (pupil) کو پھیلا دیتا ہے، دھڑکن اور سانس لینے کی رفتار بڑھا دیتا ہے اور ڈائجیشن کے عمل کو روک دیتا ہے۔ جب تناؤ (stress) نہ ہو یا کم



■ ■ ■ شکل 12.5: نروس سسٹم کی تقسیم

ہو جائے ہو تو پیرا سمپتھیک سسٹم اقدامات کرتا ہے اور تمام افعال کو نارمل کر دیتا ہے۔ یہ پیوپل کو واپس سکیز دیتا ہے، ڈائکٹیشن کی رفتار تیز کر کے نارمل کر دیتا ہے اور دھڑکن اور سانس لینے کی رفتار کو بھی نارمل کر دیتا ہے۔

12.2.3 ریفلکس ایکشن Reflex Action

جب سنٹرل نروس سسٹم مسلز اور گلیٹنڈز کو امپلسز بھیجتا ہے تو نتیجے میں دو طرح کے اعمال (ریسپانسز) ہوتے ہیں۔

1. دماغ کے اندر موجود اعلیٰ درجہ کے مراکز شعوری اور ارادی اعمال کو کنٹرول کرتے ہیں۔
2. جب امپلسز کو دماغ کے اعلیٰ درجہ کے مراکز تک نہیں پہنچایا جاتا تو ایسے ریسپانسز پیدا ہوتے ہیں جن پر کوئی شعوری کنٹرول نہیں ہوتا۔ ایسے ریسپانسز کو غیر ارادی (involuntary) ایکشنز کہا جاتا ہے۔ بعض اوقات سنٹرل نروس سسٹم کا پیدا کردہ غیر ارادی ریسپانسز بہت تیز رفتار ہوتا ہے۔ ایسے ریسپانسز کو ریفلکس ایکشن کہتے ہیں۔ ایک ریفلکس ایکشن پیدا کرنے کے لیے نرو امپلسز جس رستہ سے گزرتی ہیں، اسے ریفلکس آرک (reflex arc) کہتے ہیں۔

ریفلکس ایکشن کی ایک مثال گرم چیز کو چھونے کے بعد ہاتھ کھینچ لینا ہے۔ اس ریفلکس ایکشن میں سپائنل کارڈ کو آرڈی نیٹر کا کردار ادا کرتی ہے۔ حرارت جلد میں موجود ٹمپریچر اور درد کے ریسیپٹرز کو تحریک دیتی ہے۔ ایک نرو امپلسز پیدا ہوتی ہے جسے سینری نیورونز سپائنل کارڈ میں موجود انٹرنیورن تک پہنچا دیتے ہیں۔ انٹرنیورن سے نرو امپلسز موٹر نیورونز میں جاتی ہے جو اسے بازو کے مسلز تک لے آتے